

# KUNSIĠĠ LOKALI KIRKOP



Il-Minuti tas-seba' u għoxrin (27) laqgħa tas-sitt leġislatura tal-Kunsill Lokali Kirkop li saret nhar il-Hamis 29 ta' Lulju, 2010 fil-ħamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

*Preżenti għall-Laqgħa:* Mario Salerno Sindku  
Joe Carbone Viċi Sindku  
Stephen Mizzi Kunsillier  
Ranier Busuttil Segretarju Eżekuttiv

*Skuzati:* Rose Roberts Kunsillier  
Nadia Zammit Kunsillier

S-Sindku ppresedja l-laqgħa.

## **1. Qari u Konsiderazzjonijiet tal-Minuti**

1.1. Il-Minuti tal-laqgħa preċedenti tqassmu u inqraw mil-Kunsilliera.

## **2. Approvazzjoni tal-Minuti**

2.1. Il-Minuti ġew approvati bi proponiment mis-Sindku u ssekondat mis-Sur Stephen Mizzi.

## **3. Punti Mqajjma mill-Minuti**

3.1. Ma kienx hemm punti mqajjma.

#### 4. Stqarrija tas-Sindku Mario Salerno

1. Xoghlijiet ta' infrastruttura – Is-Sindku beda biex qal li billi għad hemm problema serja minn naha tal-WSC biex toħroġ l-LA , ikollna niehdu l-alternativa biex nibdew ix-xogħol fuq ir-rikostruzzjoni tat-toroq. Is-Sur Salerno qal li kellna laqgħa mal-kuntrattur u mal-perit tal-kunsill, u se nahdmu sussegwentament hekk: Għada filgħodu ser niffirmaw mal-WSC ftehim li jinkludi stejjeż ta' servizzi li mhux ser jidhlu għalihom huma pero jiġu trasferiti f'dan ix-xogħol. Is-Sindku qal li hemm madwar €8000 xogħol

Triq Sant Anglu, Triq il-Fieres, Triq San Nikola, Triq San Pietru, Triq 29 ta' Mejju, Triq 9 ta' April, Triq Raffaele Caruana u Triq il-fdal Paleocristjani l-ewwel fazi li tibda minn l-1 ta' Settembru u tispiċċa fl-aħħar ta' Novembru.

Imbgħad Triq il- Madonna tad- dawl, Triq il-Gudja u Triq l-Imdina it-tieni fazi li tibda fl-1 ta' Jannar u tibqa sejra sa' l-aħħar ta' Frar.

Barra minn hekk is-Sindku qal li nhar it-Tlieta ser ikollna laqgħa ma' l-Onor Dr. Chris Said. L-Onorevoli qalilna biex nibdew bix-xogħol bħal ma għamlu l-Imqabba.

2. L-iskemi li nġhattajna l-flus – Rigwarad l-iskemi li hadna is-Sindku qal li irridu nagħtu rendikont sa fejn wasalna li huma tan-niċċe u statwi , il-belveder , familja hort u miżuri 323 u 313.

Rigward il-Miżuri 313 u 323 is-Sindku qal li ir-restawr tal-katakombi u tal-mgħatla ninsgħu ninsuhom minhabba kwistjoni ta' budget u għalhekk nużaw il-fondi allokatu 1.2M fuq Pjazza Żernieq.

3. Il-management letter tal- auditor – Is-Sindku qal li irċevejna id-draft tal-Management letter u tajjeb li l-Kunsilliera jistudjawha sew.
5. Progress fuq l-installazzjoni tal-arlogg tad-dawl tal-latrina – Is-Sindku qal li l-installazzjoni tal-metre tad-dawl tal-latrina għaddej fil-proċess ta' applikazzjoni.
6. Salerno tkellem u qal importanti li nkunu preparati għal festa u nagħmlu l-proċeduri kollha meħtieġa bħal permessi tal-kiosks eċċ. Importanti li il-Kiosks ta' l-ikel intuhom permess fi Triq il-Lewżiet u tal-qubbajt fi Pjazza San Leonardo.
7. Progress fuq il-kunsill lokali l-gdid- Is-Sindku qal li dan ser iħalli f'idejn il-Viċi Sindku biex jitkellem fuqu.
8. Manteniment tal-indafa – Is-Sindku qal
9. Is-Sindku qal u ta direct instructions biex naraw il-cameras aktar spiss u naqbd u 'l min qed johroġ l-ixkejjer hdejn il-knisja u min qed jabbuża mis-separation bins ta' hdejn il-bandli.
10. It-tendering tal-bandli. Il-Kunsill iddeċieda li l-adjudication tittiehed darb' oħra u nkellmu liż-żewġ offerenti vantaġġu li kienu il-Hermes Enterprises u JGC.
11. Is-Sindku qal li rigward ix-xogħol tan-networking tal-Kunsill li għet aġġudikata lil Robert Bondin Carter ser ikollna zieda ta' points għalhekk l-ispiza tiġi prorata.
12. Is-Sindku tkellem rigward l-ESF programme u l-progress tiegħu u halla f'idejn is-Segretarju Ranier sabiex jispjega dan. Is-Segretarju qal li il-proġett miexi għielu s'issa kellna 74 parteċipant li lesta kors bażiku tal-kompjuter minn 6 lokalitajiet differenti (Hal Kirkop, Żurriq, Marsaskala, Birkirkara, San Ġwann u Naxxar). Bhalissa għaddejjin ukoll il-korsijiet ta' l-ECDL u s-City & Guilds u

f'Ottubru behsiebna nibdew il-korsijiet tal-EM- Citizen. F' Jannar imbgħad ikollna il-korsijiet tal-ECDL Advanced u Sage biex imbgħad wara nerġġu nifthu l-applikazzjonijiet u jidhlu numru ta' studenti oħra.

13. Is-sussidji għall-pannelli fotovoltajiċi – Is-Sindku qal li kellna diskussjonijiet ma' inginier u bankier mil-BOV sabiex ngħinu lir-residenti japplikaw għall-iskema li ser toħroġ ta' sussidju ta' €3000 u l-laqgħa organizzata ma' bankier u tekniku.
14. Crafts on the move – sports bħal martial arts. Is-Sindku staaqsa fiex wasalna fuq il-lezzjonijiet tat-taekwando. Stephen qal li qiegħed jiehu hsiebha huwa.
15. Is-Sindku ippropona li noħroġ depożitu tal-lift għaċ-centru tal-komunita basta li jkollna il-garanzija li l-lift ikun installat sa l-aħħar ta' Ottubru. Is-Sindku qal ukoll li dan il-lift ser ikun imħallas mil-Health department.
16. Kuntratt mal-faces fuq il-bus shelters. Is-Sindku qal li iffirmapna ftehim propju ftit tal-jien ilu sabiex nibdew il-proċess mil-bidu.
17. L-issue tal- hot patching fi Triq ir-ramlija. Is-Sindku qal li talab kwotazzjoni lil Asfaltar ta' patching bil-hot asphalt ta' Triq ir-Ramlija sabiex nibgħatuha lil Perit David Vassallo tat-Trasport Malta sabiex jibda il-proċess ta' talba li isir dan il-patching mit-TM bħala kumpens ta' l-inkonvenjent u tal-ħsara li għamlu l-vetturi fiż-żmien li tlestiet Triq Valletta , Żurrieq
18. Is-Sindku talab li l-aġenda tal-laqqgħa tal-kunsill lokali tingħata ġimgħa minn qabel lil kappillan u titwagħhal fil-notice board.
19. Is-sehem tal-kunsill fir-reġjun tan-nofs in-nhar. Is-Sindku qal li ser iħajjar lir-reġġun sabiex japplikaw għall-PVs huma wkoll.

20. Il-lag – il-progress fuq kif qed jimxi. Is-Sindku qal li issa il-GAL Xlokk issa akkwista propjeta ġewwa Hal Qormi.
21. Euromed committee – Is-Sindku qal li l-progett li applikajna ghalih ma giex milqugh mill-EU meta kien preżentat minn Sardinja.
22. Il-progress tal-Litusgo- Is-Sindku qal li jinhtieg jinstabu żewġ gradwati biex jitghallmu fuq il-coastline management u marine management biex imbagħad jghallmu lil leaders ohra ta' kunsilli lokali ohra.
23. Is-sitwazzjoni finanzjarja fil-prezent – Is Segretarju ippreżenta is-sitwazzjoni finanzjarja fil-prezent. Is-Segretarju qal li fil-prezent għandna is-somma ta' €127, 083 fil-kontijiet bankarji. Il-Kunsill qabel li il-fondi jintefghu kollha fil-Bank of Valletta.

### **5.1. Stqarrija tal-Viçi Sindku Joe Carbone**

5.1.1. Il-Viçi Sindku beda biex semma' li is-*sleeping police* ta hdejh, qieghda tkun ta nkonvenjent, minhabba li t-traffiku żdied u mhux qed jithallew jorqdu kemm il-ġirien, kif ukoll il-familja tal-Viçi Sindku, peress li l-inġenji l-kbar, li jkollhom makkinarju fil-kaxxa, qed jghaddu sparati u jagħmlu storbju nsapportabbli. Dan isehh l-aktar fis-sieghat bikrin ta l-ghodwa.

5.1.2. Imbagħad is-Sur Carbone kompli billi staqsa dwar il-laqgħa li kellha ssir mal-kappillan dwar id-dqiq, ghagin eċċ li jitqassam mill EU. Il-laqgħa għadha mhix miftehma.

5.1.3. Il-Viçi sindku semma' s-sodisfazzjon tan-nies, u r-rispons tajjeb li kien hemm dwar il-korsijiet li qed isiru f'diversi suġġetti. In-nies ikkonkorriet u dan jagħmlilna kuraġġ biex inkomplu nżidu, stqarr is-Sur Carbone.

5.1.4. Imbagħad is-sur Carbone semma' l-ilmenti li xi nies resqulu dwar jekk jinbeda x-xogħol fi pjazza Żernieq, fejn ser jinharq in-nar tal-art. Huwa qal li wieġibhom li l-kunsill jagħmel laqgħa mad-dirigenti tal-ghaqdiet tal-festi u jsir ftehim magħhom.

Is-sur Carbone reġa' semma' l-problema tal-ilma li hemm fi Triq Paleokristjani u xtaq li qabel ma jsir it-tarmak ġdid, il-kunsill jiġi assigurat li il-problema tissolva.

5.1.5. Il-Vici Sindku semma' x-xogħol li għaddej b'ritmu mgħaġġel fil-binja tal-kunsill il-ġdid.

Issuġġerixxa li tinhareġ it-tender jew jingabru quotations għall- installazzjoni ta' alarms. Dan għaliex l-aħjar li l-installazzjoni tal-alarms l-aħjar li ssir qabel ma jitqiegħed is-suffet.

5.1.6. Fl-aħħar is-sur Carbone għamel suġġeriment dwar meta jsir qtugħ tal-haxix fit-toroq. Huwa semma' li kienu nqalghu xi argumenti ma' xi hadd li qal li l-haddiema tal-kuntrattur tajru xi ġebel u laqtu xi karozza. Issa s-suġġeriment sar hekk. Għandhom jiġu avżati bil-miktub ir-residenti tat-triq ta' fejn ikun sejjer jinqatgħa l-haxix, biex mit-tali hin sat-tali hin il-vetturi għandhom jitnehhew, meta jitlestax x-xogħol tal-qtugħ jerga' kolloxx għan-normal.

## **5.2. Stqarrija tal-Kunsillier Stephen Mizzi**

5.2.1. Is-Sur Mizzi qal li l-applikazzjoni ta' l-ATM approvawha issa li jmiss hu li jaraw il-post allokat u jinstallawha.

5.2.2. Is-Sur Stephen Mizzi qal li ix-xogħol fuq il-ground tal-futbol miexi sew u li sa l-aħħar ta' Settembru hu mahsub li jkun lest.

5.2.3. Stephen qal li l-korsijiet tal-crafts jidher li sejr in tajjeb hafna ma' l-istudenti u għalhekk qiegħed jipproponi li jibqgħu sejr in anke fix-xitwa bl-istess mod billi ikunu self sustained.

5.2.4. Is-Sur Mizzi qal li ix-xogħol fl-iskola primarja għaddej ġmielu u qal li għandu bżonn mil-Kunsill extension bil-wire. Il-Kunsill qabel li dawn jiġu mislufa.

## **6. Affarijiet ohra**

6.1. Il-Kunsill qabel li għall-premju anzjan/a tas-sena minn Hal Kirkop ninnominw lil Mrs Mary Rose Mizzi unanimament.

6.2. Stagun ġdid tal-football - Stephen ippropona li nibqghu naghtu flus lil dawk it-tfal bi problemi soċjali. Is-Sindku qal li jekk ikollna sebat itfal tajjeb għaliex hija haġa soċjali. Social development. Għalhekk il-Kunsill qabel li nahdmhom case by case. Stephen qal ha jġib ukoll legal notice fejn tghid li l-kunsill jista jghin lil għaqdiet tal-football.

## **7. Awtorizzazzjoni tal-pagamenti**

Il-pagamenti għaddew kollha. Proponuti minn Mario Salerno s-Sekondarju minn Joe Carbone.

## **8. Konkluzjoni**

8.1. Il-laqgħa intemmet fis-7.30pm.

**Mario Salerno**  
**Sindku**

**Ranier Busuttil**  
**Segretarju Eżekuttiv**